

СЛУЖБЕН ВЕСНИК

на Република Северна Македонија

Број 45

25 февруари 2019, понеделник

година LXXV

www.slvesnik.com.mk

contact@slvesnik.com.mk



СОДРЖИНА

	Стр.		Стр.
725. Уредба за изменување и дополнување на Уредбата за распоредувањето на одредени стоки во Комбинираната номенклатура, согласно со регулативите на Европската комисија (*)	2	728. Одлука за престанок на користење на недвижни ствари на Министерството за образование и наука	10
726. Одлука за давање согласност на Одлуката за утврдување на вредноста на бодот за пресметување на платите на вработените во Јавното претпријатие за берзанско работење АГРО-БЕРЗА Скопје за 2019 година	9	729. Одлука за давање согласност на Одлуката за утврдување на висината на вредноста на бодот за пресметување на платите на вработените во Јавното претпријатие за државни патишта за 2019 година	10
727. Одлука за престанок и за давање на времено користење на движна ствар на Јавна здравствена установа Градска општа болница „8-ми Септември“ Скопје	9	730. Одлука за еднострано времено укинување на визите за краткорочен престој во Република Северна Македонија за државјаните на Руската Федерација	10
		731. Одлука за времено укинување на визите за краткорочен престој во Република Северна Македонија за државјаните на Украина	11
		Огласен дел	1-68

ВЛАДА НА РЕПУБЛИКА СЕВЕРНА МАКЕДОНИЈА

725.

Врз основа на член 5 став 3 од Законот за Царинската тарифа („Службен весник на Република Македонија“ бр.23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Северна Македонија, на седницата одржана на 19.2.2019 година, донесе

УРЕДБА**ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА, СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (*)****Член 1**

Во Уредбата за распоредување на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр.2/14, 65/14, 113/14, 157/14, 17/15, 67/15, 126/15, 177/15, 2/16, 68/16, 133/16, 202/16, 22/17, 48/17, 162/17, 189/17, 44/18, 99/18, 157/18, 201/18 и 234/18), во членот 1, во ставот (2) по бројот „416“ сврзникот „и“ се заменува со запирка, а по Прилогот 417, се додаваат шест нови Прилози 418, 419, 420, 421, 422 и 423 кои се составен дел на оваа уредба.

Член 2

Оваа уредба влегува во сила осмиот ден од денот на објавувањето во „Службен весник на Република Северна Македонија“.

Бр. 45-857/1

19 февруари 2019 година

Скопје


Претседател на Владата

на Република Северна Македонија,

Зоран Заев, с.р.

* Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр.32018R1489, 32018R1530, 32018R1531, 32018R1785, 32018R1864, 32018R2041.


Прилог 418

Опис на стоката Согласно регулатива (ЕК) бр. 1489/2018	Распоредување (Тар. ознака)	Основ за распоредување
(1)	(2)	(3)
Производ од пластична маса во форма на сет наменет за малопродажба, што се состои од: - три спојки за црева за наводнување; - распрскувачки млазници со механизам за регулирање на водата и затворање или отворање на протокот; - приклучоци со гумени заптивки (т.н. „О-прстени“). Производот е наменет за градинарска употреба за прскање и наводнување на растенијата. Види слика (*). 	8481 80 99	Распоредувањето е утврдено согласно со Основните правила 1, 3 (б) и 6 за примена на Номенклатурата на Царинската тарифа и наименувањето на тарифен број 8481, и тар. под број 8481 80 и 8481 80 99. Млазницата за прскање што го менува видот на водениот млаз и го регулира протокот на течноста, му дава суштински карактер на сетот. Производот не е систем за наводнување (види Забелешки на Хармонизиран систем (ХС) за тарифен број 8424, (Д)) или механичка глава на градинарски распрскувач. Ги има сите видливи карактеристики на млазница за цевки со славина, вентил или друг уред за регулирање на протокот на течности и типот на млаз, што е исклучена од тарифниот број 8424 (види Забелешки на ХС за тарифен број 8424 (Г)). Млазниците за цевки и слични на нив, што се опремени со славини или вентили за распрскување на млаз, се распоредуваат во тар. број 8481 (види Забелешки на ХС за тарифен број 8481, точка 11). Оттука, распоредувањето на овие производи во тар. број 8424 е исклучено. Производот се распоредува во тарифна ознака 8481 80 99 како други вентили.
(*) Сликата е само од информативен карактер		

Прилог 419

Опис на стоката Согласно регулатива (ЕК) бр. 1530/2018	Распоредување (Тар. ознака)	Основ за распоредување
(1)	(2)	(3)
Производ со правоаголна форма изработен од пластична маса, со големина приближно $18 \times 5 \times 2$ мм. Производот е опремен со пластична лента за да се фиксира на мобилниот телефон и гумена заптивка. Производот е наменет за покривање и заштита на USB приклучокот на одреден модел на мобилен телефон. Производот го штити мобилниот телефон од вода и прашина.	3926 90 97	Распоредувањето е утврдено согласно основните правила 1, 3 (б) и 6 за примена на Комбинираната номенклатура и наименувањето на тарифен број 3926 и тарифен под број 3926 90 и 3926 90 97. Производот не е дел од мобилен телефон согласно Забелешка 2 од Оддел XVI, бидејќи ниту механичкото, ниту електричното функционирање на телефонот не зависи од производот (види Судски пресуди од 15 мај 2014 година, податоци I/O, C-297/13, ECLI:EU:C:2014:331, точка 35 и од 20 ноември 2014 година, Rohm Semiconductor, C-666/13, ECLI:EU:C:2014:2388, точка 46). Производот служи исклучиво за заштита на мобилниот телефон. Затоа, распоредувањето во тарифен број 8517 како дел погоден за употреба исклучиво или главно со безжични телефони е исклучено. Производот треба да се распореди согласно материјалот од кој е изработен кој на производот му дава суштински карактер. Пластичната маса му дава на производот суштински карактер, бидејќи преовладува количински и игра важна улога при неговата употреба. Според тоа, производот е распореден во тарифна ознака 3926 90 97 како други производи од пластична маса.

Прилог 420

Опис на стоката Согласно регулатива (ЕК) бр. 1531/2018	Распоредување (Тар. ознака)	Основ за распоредување
(1)	(2)	(3)
Плоснат флексибилен производ изработен од пластична фолија со воздушни меурчиња, со округла форма со дијаметар од приближно 305 см. Производот е наменет за употреба како прекривка за базени за пливање или базени за деца, за одржување на оптималната температура на водата и чистота на базените. Види слика* 	3926 90 92	Распоредувањето е утврдено со Основните правила 1 и 6 за примена на Номенклатурата на Царинската тарифа и наименувањето на тар. број 3926 и тар. под број 3926 90 и 3926 90 92. Распоредувањето на производот во тарифен број 9506, како дел или прибор за базени е исклучено, бидејќи производот не се препознава како производ кој исклучиво или главно е погоден за употреба кај базени за пливање, согласно Забелешка 3 кон Глава 95. Покрај тоа, производот не може да се смета како дел или прибор за базени за пливање од тарифен број 9506, бидејќи производот не е неопходен за функционирање на базенот, не го прилагодува базенот за некоја одредена функција, не го зголемува обемот на неговата функционалност, ниту пак овозможува вршење на одредена функција поврзана со главната функција која е пливање или капење (види пресуда на суд од 16 јуни 2011 година, Unomedical, C-152/10, ECLI: EU:C:2011:402, ставови 29 и 36). Базенот не може да се користи додека е покриен. Распоредувањето на производот како плочи, листови, филмови, фолии и ленти од тарифен број 3920 или 3921 е исклучено врз основа на Забелешката 10 од Глава 39, бидејќи производот е исечен во кружна форма, наместо да биде несечен или во правоаголна форма. Производот оттука се распоредува согласно материјалот од кој е изработен во тарифна ознака 3926 90 92 како други производи од пластична маса изработени од фолија.
(*) Сликата е само од информативен карактер		

Прилог 421

Опис на стоката Согласно регулатива (ЕК) бр. 1785/2018	Распоредување (Тар. ознака)	Основ за распоредување
(1)	(2)	(3)
Изолирани кабли (т.н. stacking кабли) со различни должини опремени со конектори на двата краја. Секој кабел се состои од 32 изолирани единечни проводници за напон што не надминува 1000 V, споени во 16 сплетени парови што не се извртени. Паровите се обложени со метална фолија и метални нишки. Каблите се поврзуваат со преклопници кои формираат преклопна станица (т.н. stacks) и се користат во телекомуникациските мрежи (локални компјутерски мрежи - LAN). Овозможуваат двонасочен пренос на податоци помеѓу преклопниците користејќи Етернет технологија. Каблите немаат дополнителни функции (на пр. напојување). Види слика* 	8544 42 10	Распоредувањето е утврдено согласно основните правила 1 и 6 за примена на Комбинираната номенклатура и наменувањето на тарифен број 8544 и тарифен под број 8544 42 и 8544 42 10. Преносот на податоци помеѓу уредите што користат телекомуникациска технологија, како што е Ethernet, се сметаат за телекомуникациски согласно тарифна ознака 8544 42 10 (види Регулотива за спроведување на ЕУ бр. 1112/2012 (1)). Предметните кабли се наменети за употреба во телекомуникациски мрежи конфигурирани како локални компјутерски мрежи (LANs). Затоа, тие се сметаат за електрични проводници опремени со уреди за поврзување што се користат во телекомуникациските мрежи (види Забелешки на Комбинирана номенклатура (КН) за тар. под број 8544 42 10). Затоа, овие производи се распоредуваат во тар. под број 8544 42 10 како други електрични напонски проводници со напон што не надминува 1000 V, со приклучоци од видот што се користат во телекомуникациите.
(*) Сликата е само од информативен карактер		

Прилог 422

Опис на стоката Согласно регулатива (ЕК) бр. 1864/2018	Распоредување (Тар. ознака)	Основ за распоредување
(1)	(2)	(3)
Производ изготвен од следните состојки (% по маса): - рибино масло 99,7307; - токоферол 0,1885; - сончогледово масло 0,0808. Рибиното масло е мешаница од масла добиени од следните рибни семејства: <i>Engraulidae</i>, <i>Osmeridae</i>, <i>Carangidae</i>, <i>Clupeidae</i>, <i>Salmonidae</i> и <i>Scombridae</i>. Ова рибино масло не е масло од црн дроб од риба. Токоферолите се намерно додадени во рибиното масло за да се спречи оксидацијата на липидите. Сончогледовото масло служи како носач и за зголемување на волуменот на токоферолите пред тие да се додадат во рибиното масло. Покрај тоа, сончогледовото масло овозможува правилно растворање на токоферолот во рибиното масло при мешањето. Производот е во рефусна состојба за употреба во производство на меки желатински капсули.	1517 90 99	Распоредувањето е утврдено согласно основните правила 1 и 6 за примена на Комбинираната номенклатура и наименованието на тарифен број 1517 и тарифен под број 1517 90 и 1517 90 99. Производот не може да се распореди во тарифен број 1504 како рибино масло затоа што е помешан со сончогледово масло, а наименованието од тој тарифен број не вклучува мешаници на масла од животинско и растително потекло. Јастивите мешаници на масла од животинско и растително потекло треба да се распоредат во тарифниот број 1517 (види Забелешки на ХС за тар. број 1517, прв став, точка 3). Оттука производот се распоредува во тарифен под број 1517 90 99 како јастива мешаница на масла од животинско и растително потекло.

Прилог 423

Опис на стоката Согласно регулатива (ЕК) бр. 2041/2018	Распоредување (Тар. ознака)	Основ за распоредување
(1)	(2)	(3)
Кабелски конектори ("машки или женски тип") за напон кој не надминува 1.000 V, изработени од бакар. Производот од едната страна има или вклучник (т.н. машки конектор) или штекер (т.н. женски конектор), а од другата страна контактен уред во форма на фитинг заштитен со слој изолационен материјал. Производот се употребува за поврзување на жици или кабли кои не се коаксијални кабли. Производот ја постигнува врската така што "машкиот конектор" се поврзува со "женскиот конектор" без употреба на било какви алатки.	8536 69 90	Распоредувањето е утврдено согласно основните правила 1 и 6 за примена на Комбинираната номенклатура и наименованието на тарифен број 8536, и тарифен под број 8536 69 и 8536 69 90. Производот има видливи карактеристики на вклучник (машки конектор) или штекер (женски конектор) опремен со еден контактен уред (види Забелешки на ХС од Глава 8536 (III) (A) (1) и Забелешки на КН за тарифни подброеви 8536 69 10 до 8536 69 90). Затоа, неговото распоредување во тарифна ознака 8536 90 10 како други конектори и контактни елементи за жици и кабли се исклучува. Соодветно на тоа, производот се распоредува во тарифна ознака 8536 69 90 како други вклучници и штекери.

726.

Врз основа на член 11 точка 6 од Законот за јавните претпријатија („Службен весник на Република Македонија“ бр. 38/96, 6/02, 40/30, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19), Владата на Република Северна Македонија, на седницата, одржана на 19 февруари 2019 година, донесе

О Д Л У К А**ЗА ДАВАЊЕ СОГЛАСНОСТ НА ОДЛУКАТА ЗА УТВРДУВАЊЕ НА ВРЕДНОСТА НА БОДОТ ЗА ПРЕСМЕТУВАЊЕ НА ПЛАТИТЕ НА ВРАБОТЕНИТЕ ВО ЈАВНОТО ПРЕТПРИЈАТИЕ ЗА БЕРЗАНСКО РАБОТЕЊЕ АГРО-БЕРЗА СКОПЈЕ ЗА 2019 ГОДИНА****Член 1**

Со оваа одлука се дава согласност на Одлуката за утврдување на вредноста на бодот за пресметување на платите на вработените во Јавното претпријатие за берзанско работење АГРО-БЕРЗА Скопје за 2019 година бр. 0202-63/2 од 15.2.2019 година донесена од Управниот одбор на ова претпријатие, на седницата, одржана на 15.2.2019 година.

Член 2

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-484/1
19 февруари 2019 година
Скопје

Претседател на Владата
на Република Северна Македонија,
Зоран Заев, с.р.

727.

Врз основа на член 44 став (2) од Законот за користење и располагање со стварите во државна сопственост и со стварите во општинска сопственост („Службен весник на Република Македонија“ бр. 78/15, 106/15, 153/15, 190/16 и 21/18), Владата на Република Северна Македонија, на седницата одржана на 19.2.2019 година, донесе

О Д Л У К А**ЗА ПРЕСТАНОК И ЗА ДАВАЊЕ НА ВРЕМЕНО КОРИСТЕЊЕ НА ДВИЖНА СТВАР НА ЈАВНА ЗДРАВСТВЕНА УСТАНОВА ГРАДСКА ОПШТА БОЛНИЦА „8-МИ СЕПТЕМВРИ“ СКОПЈЕ****Член 1**

Со оваа одлука на досегашниот корисник Дирекцијата за заштита и спасување му престанува користењето на движната ствар – патничко возило за специјална намена со следните карактеристики:

- Марка VOLKSWAGEN
- тип FURGON 2.5 DMR
- регистарска ознака SK 208 MP
- број на шасија WV1ZZZ70Z3HO31234
- број на мотор AVTO15276
- година на производство 2002 година
- работна зафатнина на моторот 2461 cm³
- сила на моторот 75 kW
- боја на каросерија – КРЕМ/4С.

Член 2

Движната ствар од член 1 од оваа одлука се дава на времено користење без надомест на Јавната здравствена установа Градска општа болница „8-ми Септември“ Скопје за период од 1 година од денот на влегувањето во сила на оваа одлука.

Член 3

Директорот на Јавната здравствена установа Градска општа болница „8-ми Септември“ Скопје склучува договор со директорот на Дирекцијата за заштита и спасување со кој се уредуваат правата и обврските за движната ствар од член 1 од оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-590/1
19 февруари 2019 година
Скопје

Претседател на Владата
на Република Северна Македонија,
Зоран Заев, с.р.

728.

Врз основа на член 18 став (3) од Законот за користење и располагање со стварите во државна сопственост и со стварите во општинска сопственост („Службен весник на Република Македонија“ бр. 78/15, 106/15, 153/15, 190/16 и 21/18), Владата на Република Северна Македонија, на седницата, одржана на 19.2.2019 година, донесе

О Д Л У К А**ЗА ПРЕСТАНОК НА КОРИСТЕЊЕ НА НЕДВИЖНИ
СТВАРИ НА МИНИСТЕРСТВОТО ЗА ОБРАЗОВАНИЕ
И НАУКА****Член 1**

Со оваа одлука на досегашниот корисник Министерството за образование и наука му престанува користењето на недвижни ствари - објекти, лоцирани на ул. „Едвард Кардел“, бр.1 Кочани, на КП бр.11594, КО Кочани, запишани во Имотен лист бр.15482, сопственост на Република Северна Македонија и тоа:

- објект бр.1, влез 1, К1, намена на зграда П, со вкупна површина од 368 м2,

- објект бр.1, влез 1, ПР, намена на зграда П, со вкупна површина од 346 м2,

- објект бр.1, влез 2, ПО, намена на зграда П, со вкупна површина од 83 м2,

- објект бр.2, влез 1, ПР, со вкупна површина од 46 м2 и

- објект бр.2, влез 1, ПР, со вкупна површина од 12 м2.

Член 2

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-636/1
19 февруари 2019 година
Скопје

Заменик на претседателот
на Владата на Република
Северна Македонија,
м-р **Радмила Шекеринска-Јанковска, с.р.**

729.

Врз основа на член 11 точка 6 од Законот за јавните претпријатија („Службен весник на Република Македонија“ бр.38/96, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19), Владата на Република Северна Македонија, на седницата, одржана на 19.2.2019 година, донесе

О Д Л У К А**ЗА ДАВАЊЕ СОГЛАСНОСТ НА ОДЛУКАТА ЗА
УТВРДУВАЊЕ НА ВИСИНАТА НА ВРЕДНОСТА
НА БОДОТ ЗА ПРЕСМЕТУВАЊЕ НА ПЛАТИТЕ
НА ВРАБОТЕНИТЕ ВО ЈАВНОТО ПРЕТПРИЈАТИЕ
ЗА ДРЖАВНИ ПАТИШТА ЗА 2019 ГОДИНА****Член 1**

Со оваа одлука се дава согласност на Одлуката за утврдување на висината на вредноста на бодот за пресметување на платите на вработените во Јавното претпријатие за државни патишта за 2019 година бр.02-1981/10 од 15.2.2019 година, донесена од Управниот одбор на Јавното претпријатие за државни патишта на седницата одржана на 15.2.2019 година.

Член 2

Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-692/1
19 февруари 2019 година
Скопје

Претседател на Владата
на Република Северна Македонија,
Зоран Заев, с.р.

730.

Врз основа на член 7 алинеја 7 од Законот за надворешни работи („Службен весник на Република Македонија“ бр. 46/06, 107/08, 26/13, 39/14, 61/15 и 226/15), Владата на Република Северна Македонија, на седницата, одржана на 19 февруари 2019 година, донесе

О Д Л У К А**ЗА ЕДНОСТРАНО ВРЕМЕНО УКИНУВАЊЕ НА ВИЗИТЕ ЗА КРАТКОРОЧЕН ПРЕСТОЈ ВО РЕПУБЛИКА СЕВЕРНА МАКЕДОНИЈА ЗА ДРЖАВЈАНИТЕ НА РУСКАТА ФЕДЕРАЦИЈА****Член 1**

Со оваа одлука, се укинуваат визите за краткорочен престој во Република Северна Македонија за државјаните на Руската Федерација, до 90 дена во било кој период од 180 дена, во времетраење од 16 март 2019 година до 15 март 2020 година, за лицата кои не се опфатени во членот 6 од Спогодбата меѓу Владата на Република Македонија и Владата на Руската Федерација за услови на заемни патувања на државјаните на Република Македонија и на Руската Федерација („Службен весник на Република Македонија” бр. 119/2008).

Член 2

Се задолжува Министерството за надворешни работи да ја спроведе оваа одлука.

Член 3

Оваа одлука влегува во сила наредниот ден од денот на објавувањето во „Службен весник на Република Северна Македонија”.

Бр. 45-1313/1
19 февруари 2019 година
Скопје

Заменик на претседателот
на Владата на Република
Северна Македонија,
м-р **Радмила Шекеринска-Јанковска**, с.р.

731.

Врз основа на член 7 алинеја 7 од Законот за надворешни работи („Службен весник на Република Македонија“ бр.46/06, 107/08, 26/13, 39/14, 61/15 и 226/15), Владата на Република Северна Македонија, на седницата одржана на 19 февруари 2019 година, донесе

О Д Л У К А**ЗА ВРЕМЕНО УКИНУВАЊЕ НА ВИЗИТЕ ЗА КРАТКОРОЧЕН ПРЕСТОЈ ВО РЕПУБЛИКА СЕВЕРНА МАКЕДОНИЈА ЗА ДРЖАВЈАНИТЕ НА УКРАИНА****Член 1**

Со оваа одлука, времено се укинуваат визите за краткорочен престој во Република Северна Македонија за државјаните на Украина, до 90 дена во кој било период од 180 дена, во времетраење од 16 март 2019 година до 15 март 2020 година.

Член 2

Се задолжува Министерството за надворешни работи да ја спроведе оваа одлука.

Член 3

Оваа одлука влегува во сила наредниот ден од денот на објавувањето во „Службен весник на Република Северна Македонија”.

Бр. 45-1314/1
19 февруари 2019 година
Скопје

Заменик на претседателот
на Владата на Република
Северна Македонија,
м-р **Радмила Шекеринска-Јанковска**, с.р.



СЛУЖБЕН ВЕСНИК

на Република Северна Македонија



www.slvesnik.com.mk

contact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА СЕВЕРНА МАКЕДОНИЈА, ц.о. – Скопје
бул. „Партизански одреди“ бр. 29. Поштенски фах 51.
Директор и одговорен уредник – Мартин Костовски
телефон: +389-2-55 12 400
телефакс: +389-2-55 12 401

Претплатата за 2019 година изнесува 10.100 денари.
„Службен весник на Република Северна Македонија“ излегува по потреба.
Рок за рекламации: 15 дена.
Жиро-сметка: 300000000188798.
Депонент на Комерцијална банка, АД – Скопје.
Печат: Печатница ЕВРОПА 92 ДООЕЛ, Кочани.

ISSN 0354-1622



2019045